

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,  
షష్ఠీ తిథిః, ఇందువాసరః (సోమవారము) - 27.03.2023 - 285వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత ద్యూతపర్వణి**

**ఏకోనపంచాశత్తమోఽ ధ్యాయః**

**శకునిరువాచ**

నియతం తం విజేష్యామి కృత్వా తు కపటం విభో ।  
ఆనయామి సమృద్ధిం తాం దివ్యాం చోపాహ్వాయస్వ తమ్ ॥ 49-47 ॥

**వైశంపాయన ఉవాచ**

ఏవముక్తశ్శకునినా రాజా దుర్యోధనస్తతః ।  
ధృతరాష్ట్రమిదం వాక్యమ్ అపదాంతరమబ్రవీత్ ॥ 49-48 ॥

అయముత్సహతే రాజన్ శ్రియమాహర్తుమక్షవిత్ ।  
ద్యూతేన పాండుపుత్రస్య తదనుజ్ఞాతుమర్హసి ॥ 49-49 ॥

**ధృతరాష్ట్ర ఉవాచ**

క్షత్తా మంత్రీ మహాప్రాజ్ఞః స్థితో యస్యాస్మి శాసనే ।  
తేన సంగమ్య వేత్స్యామి కార్యస్యాస్య వినిశ్చయమ్ ॥ 49-50 ॥

స హి ధర్మం పురస్కృత్య దీర్ఘదర్శి పరం హితమ్ ।  
ఉభయోః పక్షయోర్యుక్తం వక్ష్యత్యర్థవినిశ్చయమ్ ॥ 49-51 ॥

**దుర్యోధన ఉవాచ**

నివర్తయిష్యతి త్వాఽసౌ యది క్షత్తా సమేష్యతి ।  
నివృత్తే త్వయి రాజేంద్ర మరిష్యేఽహమసంశయమ్ ॥ 49-52 ॥

స త్వం మయి మృతే రాజన్ విదురేణ సుఖీ భవ ।  
భోక్ష్యసే పృథివీం కృత్వాం కిం మయా త్వం కరిష్యసి ॥ 49-53 ॥

**వైశంపాయన ఉవాచ**

ఆర్తవాక్యం తు తత్తస్య ప్రణయోక్తం నిశమ్య సః ।  
ధృతరాష్ట్రోఽబ్రవీత్ ప్రేష్యాన్ దుర్యోధనమతే స్థితః ॥ 49-54 ॥

స్థాణాసహస్రైర్బ్రుహతీం శతద్వారాం సభాం మమ ।  
మనోరమాం దర్శనీయామ్ ఆశు కుర్వంతు శిల్పినః ॥ 49-55 ॥

తతస్సంస్తీర్య రత్నైస్తాం తక్ష్ణ ఆనాయ్య సర్వశః ।

సుకృతాం సుప్రవేశాం చ నివేదయత మే శనైః ॥ 49-56 ॥

దుర్యోధనస్య శాంత్యర్థమ్ ఇతి నిశ్చిత్య భూమిపః ।

ధృతరాష్ట్రో మహారాజ ప్రాహిణోద్విదురాయ వై ॥ 49-57 ॥

అపృష్ట్యా విదురం స్వస్య నాసీత్ కశ్చిద్వినిశ్చయః ।

ద్యూతే దోషాంశ్చ జానన్ సః పుత్రస్నేహోదకృష్యత ॥ 49-58 ॥

తచ్ఛ్రుత్వా విదురో ధీమాన్ కలిద్వారముపస్థితమ్ ।

వినాశముఖముత్పన్నం ధృతరాష్ట్రముపాద్రవత్ ॥ 49-59 ॥

సోఽభిగమ్య మహాత్మానం భ్రాతా భ్రాతరమగ్రజమ్ ।

మూర్ఖా ప్రణమ్య చరణౌ ఇదం వచనమబ్రవీత్ ॥ 49-60 ॥

**ఇతి శ్రీమహాభారతే సభాపర్వాంతర్గత ద్యూతపర్వణి**

**ఏకోనపంచాశత్తమాధ్యాయే చతుర్దశశ్లోకాః**



### **సుభాషితమ్**

వనస్థాన్ ఫలమూలాదీన్ వినా ద్రవ్యం సుఖాగతాన్ ।

ఈషత్ప్రయత్నతః సాధ్యాన్ యో నిత్యం అర్చయేత్ బుధః ॥

తస్య ప్రీతో జగన్నాథః భవత్యేవ న సంశయః ।

భక్తానుకమ్పి విష్ణుర్హి కిము వక్తవ్యమేవ హి ॥

శరీరయాత్రాసిద్ధ్యర్థమ్ అన్నపానధనాదికం ।

సంపాదయతి యానేవ పూజార్థం తాన్ ప్రకల్పయేత్ ॥



**శ్రీవేంకటేశ్వరస్వామి వారి**  
**గోవిందనామావళి**



**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

